

पालनहार योजना में इस वर्ष करीब छह लाख बच्चे लाभान्वित हुए

जयपुर। मुख्यमंत्री भजनलाल शर्मा की नर सेवा-नारायण सेवा की सोच एवं सामाजिक न्याय एवं अधिकारिता विभाग मंत्री अविनाश गहलोत की संवेदनशीलता से सामाजिक न्याय एवं अधिकारिता विभाग द्वारा संचालित पालनहार' योजना प्रदेश के बेसहारा और अनाथ बच्चों के जीवन में उजियारा फैलाने का काम कर रही है। राज्य सरकार ने वर्ष 2023-24 में 949.46 करोड़ रुपए खर्च कर 5 लाख 76 हजार 3१6 बच्चों को तथा वर्ष 2024-25 में 1110 करोड़ रुपए व्यय कर 6 लाख 15 हजार 98 बच्चों को योजना से लाभान्वित किया है।

पालनहार योजना के अन्तर्गत समाज के ऐसे परिवारों के बच्चे जिनके

माता-पिता नहीं रहे अर्थात अनाथ हैं एवं जो निर्धारित देख-रेख एवं संरक्षण की श्रेणी में आते हैं, ऐसे बच्चों के निकटतम रिश्तेदार या परिचित व्यक्ति को निर्धारित मापदण्ड के अनुसार पालनहार' बनाकर राज्य की ओर से पारिवारिक वातावरण में शिक्षा, भोजन, वस्त्र एवं अन्य आवश्यक सुविधाएं उपलब्ध कराने के लिए प्रति बालक/बालिका प्रति माह 750 रूपये से 2500 रुपए तक की आर्थिक सहायता उपलब्ध करायी जा रही है। इस योजना के तहत वर्ष 2025-26 के लिए 1200 करोड़ रुपए का प्रावधान किया गया है।

इस योजना के तहत राज्य के अनाथ बालक-बालिका, न्यायिक आदेशों के

- योजना से अनाथ और बेसहारा बच्चों के जीवन में फैला उजियारा
- इस योजना में वर्ष 2024-25 में 1110 करोड़ रुपए व्यय किये गये

तहत मृत्यु दण्ड या आजीवन कारावास प्राप्त माता-पिता के बच्चे, पेंशन प्राप्त कर रही विधवा माता के बच्चे, पुनर्विवाहित विधवा माता के बच्चे, एच.आई.वी.या एड्स पीड़ित माता या पिता के बच्चे, कुछ रोग से पीड़ित माता

या पिता के बच्चे, नाता जाने वाली माता के बच्चे, विशेष योग्यजन माता या पिता के बच्चे, पेंशन प्राप्त कर रही तलाकशुदा या परित्यक्ता महिला के बच्चे, रिलिकोसिस पीड़ित माता या पिता के बच्चों को लाभान्वित किया जा रहा है। योजना के तहत अनाथ श्रेणी के 0-6 आयु वर्ग के बच्चों को 1500 रूपये तथा 6-18 आयु वर्ग तक के बच्चों को राशि 2500 प्रतिमाह (आंगनबाड़ी या विद्यालय जाना अनिवार्य) दिया जाता है। इसके अलावा अनाथ श्रेणी के अतिरिक्त अन्य श्रेणी के 0-6 वर्ष तक की आयु के बच्चों को 750 रुपये प्रतिमाह तथा 6-18 वर्ष की आयु के बच्चे को 1500 रुपए प्रतिमाह (आंगनबाड़ी या विद्यालय जाना

अनिवार्य) दिए जाते हैं। राज्य सरकार द्वारा इन बच्चों को वस्त्र, स्वेटर, जूते आदि हेतु 2000 रुपये वार्षिक अतिरिक्त एकमुश्त देय (विधवा पालनहार व नाता पालनहार व नाता पालनहार में देय नहीं) है। इसमें पालनहार परिवार की वार्षिक आय 1.20 लाख रुपये से अधिक नहीं होनी चाहिए और बच्चे की अधिकतम आयु 18 वर्ष से कम होनी चाहिए। आवेदन की तिथि से कम से कम 3 वर्ष की अवधि से राजस्थान राज्य में रह रहे हों। उल्लेखनीय है कि सामाजिक सुरक्षा पेंशन एवं पालनहार योजनान्तर्गत लाभार्थियों को पेंशन एवं पालनहार की राशि डीबीटी के माध्यम से लाभार्थी के खाते में हस्तांतरित की जाती है।

नेट-थियेट पर डिग्गी कल्याण लोकगीत ने किया मंत्रमुग्ध

जयपुर। नेट-थियेट कार्यक्रमों की श्रृंखला में आज गायक नवल डांगी ने लोकगीत डिग्गीपुरी का राजा की ऐसी छटा बिखेरी की राजस्थान की माटी की खुशबू ने लोकगीत की संस्कृति को पेश किया। नेट-थियेट के राजेन्द्र शर्मा राजू ने बताया कि गायक कलाकार नवल डांगी में राजस्थान के लोक देवता डिग्गी कल्याण का सुप्रसिद्ध लोकगीत बाजे छे नौबत बाजा म्हरा डिग्गी पुरी का राजा को इतने सुरीले अंदाज में पेश किया कि लोग मस्ती से झूम उठे। ज्ञात रहे की डिग्गी कल्याण की अनन्य भक्त जमुना दासी ने इस गाने की रचना की और इसे स्वरबद्ध किया जो लोगों के दिलों दिमाग पर आज भी छाया हुआ है जब लोग लोकगीत डिग्गीपुरी का राजा बाजे छे नौबत बाजा सुनते हैं।

समयबद्ध और पारदर्शिता से समयबद्ध होंगे ई.आर.सी.पी. के कार्य : सुरेश सिंह रावत

‘योजना में 17 जिलों में पेयजल उपलब्ध कराने के लिए सरकार प्रतिबद्ध’

जयपुर। मुख्यमंत्री भजनलाल शर्मा के भागीरथी प्रयासों से राज्य सरकार पूर्वी राजस्थान में पेयजल उपलब्ध कराने के लिए संकल्पित होकर आगे बढ़ रही है। जीवनदायिनी संशोधित पार्वती कालीसिंह चम्बल परियोजना (एकीकृत ईआरसीपी) के कार्यों को पूर्ण पारदर्शिता और समयबद्धता से किया जा रहा है।

जल संसाधन मंत्री सुरेश सिंह रावत ने बताया कि परियोजना के पैकेज-1 में कूल नदी पर किशनगंज

- ‘रामगढ़ और महलपुर बैराज के लिए भूमि अधिग्रहण कार्यवाही अंतिम चरण में’

तहसील में स्थित रामगढ़ बैराज और पार्वती नदी पर मांगरोल एवं किशनगंज तहसील में स्थित महलपुर बैराज के कार्यों के लिए भूमि अधिग्रहण की कार्यवाही अंतिम चरण


में है। रावत ने बताया कि परियोजना के कार्यों के लिए8गांवों की लगभग 168 हेक्टेयर भूमि की अवाप्ति अंतिम चरण में है। मुआवजा राशि का भुगतान भी निश्चमानुसार शीघ्र कर दिया जाएगा। उन्होंने बताया कि वन्य भूमि प्रत्यावर्तन के लिए लगभग 1700 हेक्टेयर गैर वन भूमि आरक्षित की जा चुकी है। डूब क्षेत्र में स्थित गांवों के पुनर्वास किए जाने के लिए कार्यवाही प्रगतिरत है। इसके लिए बारा तहसील के कोयला गांव

में 34 हेक्टेयर भूमि आरक्षित की जा चुकी है। जल संसाधन मंत्री ने बताया कि इन कार्यों को निश्चित समय सीमा में वर्ष 2028 से पूर्व ही पूर्ण कर लिया जाएगा। उल्लेखनीय है कि रामगढ़ बैराज से138 एमसीएफटी जल पेयजल के लिए एवं महलपुर बैराज से 266 एमसीएफटी जल पेयजल के लिए एवं 353 एमसीएफटी जल औद्योगिक सहित स्थानीय आवश्यकताओं के लिए आरक्षित है।

पेंसिल बनाने के नाम पर ठगने वाला बदमाश गिरफ्तार

जयपुर। मालवीय नगर थाना पुलिस ने 2019 से फरार चल रहे एक शक्तिर ठग को गिरफ्तार किया है। आरोपी जयपुर में कई लोगों को पेंसिल बनाकर पैसा कमाने का लालच देकर लाखों रुपए की ठगी कर चुका है। आरोपी के खिलाफ जब पीड़ितों ने थाने में शिकायत देना शुरू किया तो आरोपी फरार हो गया। पुलिस टीम निरंतर आरोपी की तलाश में थी जिसके बाद रविवार को पुलिस को तुलसी गुर्जर के बारे में जानकारी मिली। इस पर पुलिस टीम ने उसे गिरफ्तार कर लिया।

डीसीपी इंस्ट तेजस्वनी गौतम ने बताया कि लम्बे समय से फरार बदमाशों को गिरफ्तारी के लिए सभी थाना प्रभारियों को आदेश दिए हुए हैं। सीआई मालवीय नगर संग्राम सिंह और



उनकी टीम ने आज ठगी के तीन मामलों में फरार चल रहे आरोपी तुलसी गुर्जर को गिरफ्तार किया है। आरोपी के खिलाफ वर्ष 2019 में पहली एफआईआर हुई जिसके बाद से वह फरार हो गया था। आरोपी ने पेंसिल बनाकर रुपए कमाने का झांसा दिया। पेंसिल बनाने का कच्चा माल उपलब्ध

- कच्चा माल देकर, नहीं लिया तैयार माल

करवा कर कई लोगों से लाखों रुपए लिए। उसके बाद तैयार माल वापस नहीं लिया और पैसा हड़प कर गया। आरोपी ने ऑफिस बंद किया और फरार हो गया। पुलिस ने रविन्द्र गुर्जर पुत्र बृजमोहन, तुलसी गुर्जर पुत्र बृजमोहन गुर्जर निवासी कल्याजी का मंदिर के पास, माली महोल्ला, गंगापुर सिटी, सर्वाई माधोपुर के खिलाफ जांच की जिस में अपराध प्रमाणित पाया गया। काफी तलाश के बावजूद आरोपी का सुराग नहीं चला। जिस पर टीम को आरोपी की कल जानकारी मिली जिस पर उसे गिरफ्तार किया गया।

राजस्थान पुलिस का 76वां स्थापना दिवस 16 अप्रैल को, आर.पी.ए. में होगा राज्य स्तरीय आयोजन

जयपुर। हर वर्ष की भांति इस वर्ष भी राजस्थान पुलिस स्थापना दिवस समारोह की श्रृंखला में 15 से 17 अप्रैल तक तीन दिवसीय भव्य कार्यक्रम आयोजित किये जा रहे हैं। राज्यस्तरीय समारोह राजस्थान पुलिस अकादमी में 16 अप्रैल को मनाया जा रहा है। इस दौरान बच्चों की प्रश्नोत्तरी प्रतियोगिता, रक्तदान शिविर, स्वच्छता अभियान, सांस्कृतिक कार्यक्रम व खेल प्रतियोगिताएं, कविता पाठ, नृत्य प्रतियोगिताएं, बच्चों का पुलिस थानों का दौरा, पौधारोपण, पुलिस बैड प्रदर्शन, सेमिनार, बड़ाखाना इत्यादि कार्यक्रमों का आयोजन किया

- मुख्यमंत्री लेंगे परेड की सलामी, उत्कृष्ट पुलिसिंग के लिए पुलिस अधिकारियों एवं कार्मिकों को करेंगे सम्मानित
- प्रश्नोत्तरी प्रतियोगिता, रक्तदान शिविर, स्वच्छता अभियान, सांस्कृतिक कार्यक्रम व खेल प्रतियोगिताओं सहित कई कार्यक्रमों का होगा आयोजन

जायेगा। उल्लेखनीय है कि इस बार 15 से 17 अप्रैल तक 76वां राजस्थान पुलिस स्थापना दिवस मनाया जा रहा है। पुलिस स्थापना दिवस के उपलक्ष्य में राजस्थान पुलिस अकादमी (आरपीए) में राज्य स्तरीय कार्यक्रम के साथ सभी पुलिस रैंज, पुलिस जिला एवं पुलिस यूनिटों में भी विभिन्न कार्यक्रमों के आयोजन की रूपरेखा बनाई गई है। पुलिस महानिदेशक उत्कल रंजन साहू के निर्देशानुसार पुलिस स्थापना दिवस पर विभिन्न कार्यक्रमों में अंलंकरण समारोह आयोजित करने, प्रचार-प्रसार और आमंत्रण कार्ड विवर्तित करने, परेड के सुचारु संचालन और समारोह के लिए मैदान तैयार करने, बड़ा-खाना की व्यवस्था करने, विशिष्ट अतिथियों को आमंत्रित करने व उनके परिवहन की विधिवत व्यवस्था करने और तथा समारोह के दौरान स्वागत और आतिथ्य के लिए जिम्मेदारी का निर्धारण तय किया है। स्थापना दिवस के अवसर पर राजस्थान पुलिस अकादमी एवं रैंज मुख्यालयों सहित विभिन्न कार्यक्रमों के आयोजन के लिए महानिदेशक पुलिस महानिदेशक साहू की अध्यक्षता में एक समन्वय समिति गठित की गई है।

और आमंत्रण कार्ड विवर्तित करने, परेड के सुचारु संचालन और समारोह के लिए मैदान तैयार करने, बड़ा-खाना की व्यवस्था करने, विशिष्ट अतिथियों को आमंत्रित करने व उनके परिवहन की विधिवत व्यवस्था करने और तथा समारोह के दौरान स्वागत और आतिथ्य के लिए जिम्मेदारी का निर्धारण तय किया है। स्थापना दिवस के अवसर पर राजस्थान पुलिस अकादमी एवं रैंज मुख्यालयों सहित विभिन्न कार्यक्रमों के आयोजन के लिए महानिदेशक पुलिस महानिदेशक साहू की अध्यक्षता में एक समन्वय समिति गठित की गई है।

जयपुर। हर वर्ष की भांति इस वर्ष भी राजस्थान पुलिस स्थापना दिवस समारोह की श्रृंखला में 15 से 17 अप्रैल तक तीन दिवसीय भव्य कार्यक्रम आयोजित किये जा रहे हैं। राज्यस्तरीय समारोह राजस्थान पुलिस अकादमी में 16 अप्रैल को मनाया जा रहा है। इस दौरान बच्चों की प्रश्नोत्तरी प्रतियोगिता, रक्तदान शिविर, स्वच्छता अभियान, सांस्कृतिक कार्यक्रम व खेल प्रतियोगिताओं सहित कई कार्यक्रमों का होगा आयोजन



ज्वैलर्स एसोसिएशन जयपुर की ओर से रफ एंड कट जेमस्टोन शो आयोजित हुआ।

डिस्प्ले किया गया। जहां जयपुर सहित दिल्ली, मुंबई, कोलकाता, हैदराबाद, गुजरात से भी विजिटर्स मौजूद रहे, वहीं अमेरिका, टर्की, थाईलैंड, हांगकांग और गल्फ देशों से भी डेलीक्ट्स और

बायर्स ने शिरकत की। ज्वैलर्स एसोसिएशन के मानद मंत्री नौरज लूणावत ने बताया कि जेजेजीएस एक ऐसा मंच है जहां दुनियाभर की नए रत्नों के लॉन्च का इंतजार रहता है। ऐसे

में इस संस्करण में कुंजाईट, एपेटिन और एक्वामरीन रत्नों को लॉन्च किया गया। कट के हिसाब से इनकी कीमत तय की गई है जो 100 रुपए से लाखों तक जाती है। इसी के साथ शो का मुख्य

तेज रफ्तार स्कॉर्पियो, ट्रक में घुसी : कार में लगी आग



जयपुर के दौलतपुरा थाना इलाके में स्थित जयपुर-सीकर हाईवे पर टाटियावास टोल के पास रविवार शाम एक तेज रफ्तार महिंद्रा स्कॉर्पियो कार सामने चल रहे ट्रक में जा घुसी। टक्कर इतनी जबरदस्त थी कि स्कॉर्पियो में तुरंत आग लग गई।

जयपुर। जयपुर के दौलतपुरा थाना इलाके में स्थित जयपुर-सीकर हाईवे (एनएच-52) पर टाटियावास टोल के पास रविवार शाम 5 बजे एक तेज रफ्तार महिंद्रा स्कॉर्पियो कार सामने चल रहे ट्रक में जा घुसी। टक्कर इतनी जबरदस्त थी कि स्कॉर्पियो में तुरंत आग लग गई। पुलिस ने बताया कि कार की रफ्तार बहुत तेज थी और ट्रक से

- स्कॉर्पियो में सवार पांच लोगों की जान बची

टकराते ही उसमें आग लग गई। गनीमत रही कि स्कॉर्पियो में सवार पांचों लोगों की जान बच गई। इनमें से एक व्यक्ति का पैर टूट गया, जबकि बाकी चार लोगों को मामूली

चोटें आई हैं। कार सवार सभी लोग नशे की हालत में थे और गाड़ी में शराब की बोतलें भी मिली हैं। हादसे के तुरंत बाद घायलों को नजदीकी अस्पताल पहुंचाया गया। सूचना मिलते ही फायर ब्रिगेड मौके पर पहुंची और आग पर काबू पाया। हादसे के चलते हाईवे पर कुछ समय के लिए ट्रैफिक बाधित रहा, जिसे पुलिस ने बाद में नियंत्रित किया।

अस्पतालों के बीमा क्लेम प्रोसेस को आसान बनाएगा बीमा गैराज

जयपुर। राजस्थान में हेल्थकेयर इंडस्ट्री के लिए क्लेम प्रोसेस को नया रूप देने की दिशा में एक अहम कदम उठाते हुए बीमा गैराज ने आज बीमा जंक्शन (जो कि जयपुर हेल्थ एंड वेलनेस की सहयोगी कंपनी है) के साथ सफलतापूर्वक साझेदारी की। जयपुर के सी-स्क्रीम स्थित एक होटल में इस कार्यक्रम का आयोजन किया गया।

जयपुर हेल्थ एंड वेलनेस के सीईओ, हिम्मत सिंह ने बताया कि इस साझेदारी का उद्देश्य राजस्थान के अस्पतालों के लिए इश्योरेंस क्लेम प्रोसेस को आसान और बेहतर बनाना है। अब अस्पताल अपने मुख्य काम-यानी मरीजों को बेहतर उलाज देने पर ध्यान केंद्रित कर सकेंगे, बिना इस झंझट के कि उन्हें बीमा क्लेम के प्रशासनिक काम भी संभालने पड़ें। यह एक जरूरी कदम है जिससे हेल्थ केयर प्रोवाइडर मरीजों की देखभाल पर ज्यादा फोकस कर सकेंगे।



जयपुर। राजस्थान पेंशनर समाज उप शाखा मालवीय नगर की बैठक मुख्य संरक्षक आर बी गुप्ता के मुख्य आतिथ्य एवं आर. सी कटारा की अध्यक्षता में आयोजित की गई। बैठक में सी. के. बिरला हॉस्पिटल के फेफड़ा रोग विशेषज्ञ डॉ हार्पिल अलवानी ने बताया की फेफड़े हमारे शरीर के सबसे महत्वपूर्ण अंगों में से एक है। स्वस्थ रहने के लिए फेफड़ों का सही से कार्य करना बहुत जरूरी होता है। जब फेफड़ों में किसी तरह की दिक्कत आती है, तो व्यक्ति को सांस लेने में दिक्कत हो

सकती है। फेफड़ों की बीमारियों को श्वसन रोग कहा जाता है। मनुष्य का जन्म पहली सांस से शुरू होकर अंत अंतिम सांस से होता है। आदमी प्रति दिन 20-22 हजार सांस लेता है। इस रोग का समय पर उपचार कर जीवन की संकटग्रस्त होने से बचाया जा सकता है। उन्होंने बीमारी से बचाव के विभिन्न तरीकों को विस्तार से समझाया।

महिला सशक्तिकरण के संकल्प के साथ जयपुर में हुआ महिलाओं का सम्मान

जयपुर। भारत रत्न बाबा भीमराव अंबेडकर की 134 वीं जयंती के उपलक्ष्य में महिलाओं का सम्मान एवं अधिकार के कार्यक्रम का आयोजन हुआ। यह कार्यक्रम झालाना डूंगरी स्थित एआईसीटीई में भारत रत्न भीमराव अंबेडकर की जयंती पर महिलाओं का सम्मान किया गया। इस कार्यक्रम की अध्यक्षता मानसी कैलाश सांखला (समाज सेविका)ने की। जिन्होंने महिला सशक्तिकरण को समाज की प्रगति का आधार बताते हुए बाबा साहेब के विचारों को आत्मसात करने का आह्वान किया।

सांखला ने सशक्त महिला-सशक्त समाज का नारा देते हुए कहा की महिला सशक्तिकरण केवल एक नारा नहीं, बल्कि समाज को सशक्त बनाने की कुंजी है। बाबा साहेब ने कहा कि समाज की प्रगति महिलाओं की प्रगति से मापी जाती है। हमें उनकी इस सोच को आगे बढ़ाते हुए आत्मनिर्भर और सशक्त नारी शक्ति का निर्माण करना होगा।

कार्यक्रम में उपस्थित गणमान्य व्यक्तियों ने भी बाबा साहेब के योगदान को याद करते हुए सामाजिक समरसता और महिला उत्थान के लिए संकल्प लिया। नवचेतना शक्ति संगम ने इस अवसर पर महिलाओं के लिए विभिन्न योजनाओं और प्रशिक्षण कार्यक्रमों की घोषणा भी की। जिसका उद्देश्य उनकी आर्थिक और सामाजिक स्थिति को सुदृढ़ करना है। मुख्य वक्ता एसबी के पुलिस महानिदेशक रवि प्रकाश मेहराड़ा ने बाबा साहेब के समानता और शिक्षा के दृष्टिकोण पर प्रकाश डाला और कहा कि आज महिला शक्ति को सर्वोपरि रखा है। आज पुरुषों को महिलाओं से सीखने की आवश्यकता है, महिलाएं सभी कामों में आगे हैं। इस अवसर पर कार्यक्रम में जयपुर नगर निगम हेरिटेज महापौर कुसुम यादव, पूर्व विधायक वेद प्रकाश सोलंकी, आईएसएम उर्मिला राजौरिया, वरिष्ठ पुलिस अधिकारी और कई समाजसेवी उपस्थित रहे।